



డాక్టర్ సేలటూల వెంకటరమణయ్య

(గతసంచిక తరువాయి)

శిబిరాంతర్భాగమున తివాసిపై నొరుగుబిళ్ళల మీదజేరగిలి యోచనాపరుడై యొంటరి గ సూర్పుండియుండినాడు కృష్ణదేవరాయలు. అంగ రక్షకు డొక్కడు ప్రవేశించి రాయలవారు పర ధ్యానముగ నుండుటనుజూచి యొక ఊణమాగెను. రాయ లుతట మొగమెత్తి చూచెను. వెంటనే వాడు 'దేవ! ఆవధారు. ప్రోలయ్యగారు ఆరోగ్య శాలయం దున్నారు. వీలినవారి యాజ్ఞప్రకారము అతడు వచ్చి తమ దర్శనమును జేసికొనగల స్థితియందు లేడని చెప్పినారు వైద్యులు.'

'ఆరోగ్యశాలయందున్నాడా? జాడ్యమేమి?'

'చిత్తము, యుద్ధమునుండి జ్వరపీడితుడై మరలి వచ్చినాడట. ప్రజ్ఞ స్వాధీనమునకేదట. నోటికి వచ్చినట్లు వదరుచున్నాడట.'

'ఉఃహూః.'

\* \* \*

అస్తమయ మయి కొంతసేపయినది. స్కంధా వారమున నద్దణగినది. అచ్చటచ్చట వెలుగుచుం డిన వెణుతురు కట్టెల జ్వాలలు చుట్టుపట్టు చీకటిని సాంద్రతరము సేయుచుండినవి. గస్తీ తిరుగు పహారా సిపాయీలు దప్ప తక్కిన వారందఱును చలిగాలి తాకునకు దాళజాలక డేరాలలోపలను గుడిసెలయందును నెగిడుల చుట్టును ముడుగుకొని కూర్చుండి యుద్ధవృత్తాంతమును, శూరుల సాహస కృత్యములను, దమ ప్రియురాండ్ర ప్రేమాతిశయ ములను దలపోసికొనుచుండిరి. ఆ చీకటియందు కృష్ణరాయలు శిబిరమును వదలియొంటరిగస్కంధా వారమును పరిశోధించి చూచుటకు వెలువడిరి. అలి కిడి గలుగసీయక మెల్లగ నడచుచు పహారావారు

సమీపమునకు వచ్చునప్పుడు గుడిసెల నీడలను డేరాల చాటునను డాగుచు స్కంధావారమునం దాయపట్టును బరిశీలించి చూచి తుదకారోగ్యశాల కడకువచ్చెను. వాకిట మండుచుండిన వెణుతురు కట్టె తెగగాలి మరిగిపోయియుండినది. వాకిట గావలి యుండిన కావలివాడు నేజా మొనను నేల నాటి గడను గడ్డుము క్రింద నూనుకొని నిలిచి యట్లే నిదు రించుచుండెను. రాయలవారు చప్పుడుసేయక ఆరోగ్యశాలయందు ప్రవేశించిరి. అది విశాలమైన బందారాకుల వర్ణశాల. దాని మధ్య వెలుగుచుం డిన పంజుమంట గాలియం దల్లలనాడుచు నీడలచే నాశాలయందు బొమ్మలాట నాడించుచుండినది. రోగులు కొందఱు నిద్రించుచుండిరి. ప్రణీతులు గాయముల బాధను సమీపజాలక అడుగడుగునకు తలదండ్రులను స్మరింపుచు మూల్గుచుండిరి. ఒక మూలనుండి యెవ్వడో తనలో దాను మాటలాడు కొను శబ్దము వినవచ్చుచుండినది. రాయలవారు తిన్నగ మాటలనడి ననునరించి మాటలాడుచుండిన వ్యక్తిని వెదకుకొనిపోయిరి. ఒకమూల క్రింద బఱ చిన కంబళివైబడి పొరలుచు పనవుచుండినాడొక రోగి. 'నాయనా, వెంకన్నా, పోయినావటయ్యో స్వర్గమునకు మమ్మండఱిని వదలి. మీయమ్మ వెంకన్న యేడి యని యుడిగిన సేమి జవాబు చెప్పగలనయ్యో. నా వెంకన్నా, పోయినా వటయ్యో స్వర్గమునకు. ఎల్లపుడును చిరునగవుతో వికసించియుండు నీ చిన్నిమోము పుడిసెడు బూదియైపోయినదా' యని వెక్కిరివెక్కి యేడ్వ దొడగెను. రాయలవారు గుర్తించినారు అతడు ప్రోలయ్యయని. ఓదార్పుపలయునని నోరు చెరచి నారు. మాట నోటినుండి ఇంకను వెలువడలేదు. ఇంతటసె, వికటమైననవున వవ్వినాడు ప్రోలయ:

‘ఏమేయ్, రా రా. సాక్షక గూర్చుండుము. నేను పొరపడినాడను. మన వెంకన్న- మన వెంకన్నే- విన్నావా? మృతినందలేదు. బ్రతికియే యున్నాడే. వాడుగోనే వచ్చుచున్నాడు చూడు’ అని సగములేచి చేతులను జూచిచూసి, మరల పడకవైబడ, ‘రావోయి, నాయనా, రా. నీవు చచ్చితివని చాలవ్యభవడిసినయ్యా- ఆ తురకవాని నెంతచక్కగ నాట్యమాడించితి వయ్యా. రాయ దేవుడు మెచ్చుకొన్నాడయ్యా. అయ్యో, దాహము, దాహము. బొడ్డుదగ్గరికి యీడ్చుకొని పోవుచున్నది నాలుక. దాహమే, దాహము- ఎవ్వరును లేరా?’ యని యాక్రందనము సేయ గడగినాడు. రాయలవారికి జాలిపుట్టింది; నీళ్లెదట నేనికలవాయని పాణజూచినారు, ఎక్కడను కానరాలేదు- కోపము వచ్చినది రాయలవారికి. ఒకయడుగు పెట్టినారు ద్వారమునకు బోయి పహారావానిని సీరు దే బంపుటకు. అడుగుల నడి వినవచ్చినది. రాయలవారు పడకవైపు దృష్టిని మరల్చినారు, రోగియే లేచిపోవుచున్నాడేమో చూచుటకు. రోగికాదు. పదిపాను పడపారేండ్ల కుట్టువాడు చేతి మ్రానిముంతలాని తీర్థము గొంచె కొంచెముగ ప్రోలయనోట బోయించుండినాడు. వాని దృష్టియంతయు రోగియందు లగ్నమై యుండినందువలన సగము చీకటియందు నిలిచి యుండిన రాయలవారిని వాడు చూడలేదు. రాయలవారును వానిని పొచ్చురించుకొన లేదు. ప్రోలయకు దాహము తీరినది. చేతితో మ్రాని ముంతను దొలగ ద్రోసినాడు. అంతట నా కుట్టువాడు ప్రోలయ అొమ్మ మీద జేయి వెట్టి చూచినాడు; తరువాత కుడి చేతినిబట్టుకొని ధాతువు పరీక్షించి తల యూచినాడు. పిమ్మట మ్రానిముంత నెత్తుకొని మరలి పోవుటకు బ్రయత్నపడుచుండగా రాయలవారడిగినారు. ‘అబ్బాయీ, ఇతర దేస్థిలియం దున్నాడు-’ అని. చీకటిలోనుండి తలూలున విన వచ్చిన వాక్కు చెవిసోకగనే వాడు తెల్లవోయి బిత్తరఘోషాపుల నలుగడల జూచినాడు. మనక చీకటియందు నిలిచియుండిన రాయలవారిపై వాని దృష్టి పాణగనే, ‘రాయదేవుడు, రాయదేవుడు’ అని యతచుచు బరువిడ బూసెను. కాని, జ్వర తాపముచే నవ్యవస్థబిత్తుడై యుండిన ప్రోలయ

‘వెంకన్నా, వెంకన్నయ్యా, నన్ను విడిచిపెట్టి పోవలదు, పోవలదు. నాయనా, పోవలదు. నా సక్షక గూర్చుండుమయ్యా’ అని బతిమాలుచు చేయిపట్టుకొని కదలనీయక నిలువబెట్టెను. కాని రోగుల మనస్తత్వము నెఱుగజాలని యాబాలుడు- ‘నేను నీ వెంకన్నను గానయ్యా, నన్నువదలిపెట్టు- నేను ప్రాణాచార్య లక్షణ పండితుల శిష్యుడను. నీకు మంచి తీర్థమును ద్రాగఁబెట్టి నీస్థితిని కనుగొని రమ్మని పంపిసారు. నేనుపోయి నీస్థితిని వారికి తెలియజేయవలయును’ అని పట్టు వదల్చుకొన బ్రయత్నము జేసినాడు; కాని ప్రోలయ వాని మఱిత దృఢముగ బట్టుకొని యడిగినాడు.

‘నీవు నావెంకన్నవుగావూ? ఎందుకూ ఈకల్ల బొట్టుమాటలు? నీవు గాకపోయిన నా వెంకన్న ఏమయిపోయినాడు?’

‘నీ వెంకన్న ఈ యుద్ధయములో జనిపోయి యుండలేదటయ్యా?’

యుద్ధపుమాట చెవిసోకగనె ప్రోలయ బుద్ధి పేఱుమార్గమున బడినది. రణదృశ్యము కన్నుల ముందు పొడకట్టినది. తాను కన్నులగాంచిన దానిని మాటలచే విశదీకరించునట్లు పనవనారంభించినాడు మరల. ‘అవునవును-నిజమే. మాడుగో, గడలఘోషా మొన నిలిచి తురకరాతులను దకపిక లాడించుచున్నాడు. ఓయ్, వెంకన్నా, వెంకన్నా, సింగాణికోల, సింగాణికోల జాగ్రత్త. అయ్యయ్యో నాటినది సింగాణికోల గుండెవై-కూలినాడు నా వెంకన్న కూలినాడు. అయ్యో, అయ్యో.....’ అని బిగ్గరగ నేడువగడగినాడు-నిడ్చియేడ్చి సొమ్మ నిలిపడకమీంద నిశ్చేష్టితుండైనావాలినాడు. ఈసంఘములో పట్టును వదలినాడు ప్రోలయ. అదియే సమయమని ప్రాణాచార్యుల శిష్యుడు తోలగి దూరముగ నిలిచి, ‘రాయదేవా, పరాకు, ఇతనికి జన్ని యతిశయ మగు చున్నట్లున్నది. మాగురుదేవులతో విన్నవించి వారిని తోడ్కొని వచ్చెదను’ అని విన్నవించెను.

‘వేగరమే తోడ్కొని రమ్మ’ అని రాయల వారు నెలవిచ్చిరి.

ఆ బాలుడు ఆరోగ్యకాలనుండి వెడలిపోయినాడు. కొన్ని క్షణములైనవి. ప్రాణాచార్యుడు గాని యతని శిష్యుడుగాని ఇంకను మరలిరాలేదు. మరల నారంభించినాడు ప్రోలయ పలవరించుటకు:

ఫీ, తురక భండాలుడా! రాయదేవుని మీద నట్రా కల్పిని దూసెదవు? ఇదుగోరా, ఇదుగో, నానేజాపోటు. హూం' యని యావచ్చుకొని విని యోగించి హుంకరించినాడు. ఆ హుంకారము ప్రోలయ సత్యమునంతటిని హరించినది. మూర్ఖిల్లినాడు; కాని ఊణమాత్రమున చెప్పిరిలి, 'నాయనా, అబ్బాయి' అని పిలిచినాడు. జవాబులేదు. 'వలు కపూ, ఓయ్ ప్రాణాచార్యుల శిష్యుడా, నిన్నే నోయి' అని కేకవేసినాడు. రాయలవారు అతని సమీపించి అడిగినారు 'ఏమి ప్రోలా, ఏమి కావలయును?' అని.

'ఏమియులేదు. నేను చనిపోవుచున్నాను.'

'మాట్లాడవలదు. నీవు చావవు. నీకు భయము లేదు.'

'నన్నెందు కబ్బాయి మాయజేస్తావు? విను. నాకొక కోరికపుట్టినది. అది తీరని కోరిక.'

'చెప్పుము.'

'ఎవ్వలైనను వినిన తలపోవుకోరిక.'

'అంతటి చెడుకోరికయా?'

'అవును. కాని చావబోవు వానికి నాకేమి భయము?'

'అవును. నిశ్చయముగ జావబోవుచున్న భయ పడవలసిన యవసరములేదు.'

'కాని నేను చెప్పిననేమి లాభము?'

'చెప్పినందువలన లాభమునులేదు; చెప్పక పోయిన నష్టమును లేదు.'

'అట్లనవలదు. చెప్పినందువలన మనసులోని బరువు తగ్గగలదు. ఆత్మసంతృప్తియు గలుగును.'

'అయిన చెప్పుము.'

'దగ్గరకు రా. నాకు ఒకపూట రాయసింహా సనము సెక్కవలయునని యున్నది.'

రాయలవారికిని ప్రోలయకును ఈ సంభాషణ జరుగుచుండగా ప్రాణాచార్యులవారు శిష్యునితో కూడ నచటికి వచ్చిరి. ఆత్మసంతృప్తితో ప్రోలయ మాటల నాలకించుచుండినందువలన రాయలవారు వారిరాకను గమనింపరాదు. ఏ లి న వారి యేకాంతమునకు భంగము గలిగింపరాదని వారును నిశ్చలముగ రెండుమూడుబౌరల దూరమున నాగి యుండిరి. కాని ప్రోలయ కోరికను విన్నంతనే, ప్రాణాచార్యుల నోటినుండి వెలువడినవి, 'దేవా, అతని నూటలు వినవలదు-జ్వరతాపమువలన నతని

చిత్తము శ్వాసనముదప్పి పరుగులిడు చున్నది. వ్యాధిపీడితుడు వెళ్లివాడు' అనుమాటలు. హఠాత్తుగ వినవచ్చిన ప్రాణాచార్యులమాటలు, రాయల వారికి గొంచెము గగురుపాటును ఆయాసమును గలిగించినవి. ప్రోలయ సంభాషణను చాలించి నాడు- చలకలేదు. అతని హృదయము సెఱుగ గోరి మరల నడిగినారు, 'ఏల నీ కీ విపరీతపు కోరిక గలిగినది' అని. జవాబులేదు.

'చెప్పుతూ?'

'జవాబులేదు.'

'ఏమి ప్రోలా, చెప్పరాదా?'

'అబ్బాయి, నాకు దాహమెత్తుచున్నది.'

ఇక నతనిని గ్రుచ్చి యడిగిన లాభములేదని గ్రహించినారు రాయలవారు. కాని యప్పుడే వారి మనస్సున బొటమరించినది యతండేల వజ్ర సింహాసనము సెక్కగోరినాడో కనుగొనవలయు నను ఇచ్చు. సాధారణముగ మనస్సున నిక్షిప్తములై దాగియుండు విషయములు జన్మివలన గలుగు చిత్తవైపరీత్య స్థితియందు విశ్రాంతముగ వెలువడుచుండునని వారెఱుగుదురు. కావున నే మార్గముననైనను వాని రహస్యమును గనుగొనవలయునని నిశ్చయించి ప్రాణాచార్యుల వంక దిరిగి, 'ఇతడు మాకు నమ్మినబంటు; ఆచార్యుల వారు యావచ్చుకొని వినియోగించి యితని ప్రాణమును సంరక్షించవలయును' అని యాదేశించి యారోగ్యశాలనుండి వెడలిపోయెను.

\* \* \*

ప్రోలయకునూలుగై దురోజాలపర్వంతముజాడ్యముదిరుగలేదు. జ్వరవిముక్తుడై వధ్యమునేవించుటకు పక్షము దినములు పట్టినవి. లేచి యిటునటు దిరుగు నప్పటికి సెలయైనది. ఆ సెలలోపల వెక్కు ఘన కార్యములు నడచినవి. కృష్ణదేవరాయలు స్వయముగ దండు నడపించుకొని తురకలను వెన్నంటి తఱుముచు కోవెలకొండ పర్యంతము బోయిరి. కోవెలకొండ కనతిదూరమున దొమ్మి యుద్ధము జరిగెను; రాయలవారికి మరల జయము చేకూరెను; తురక దునేదారులలో మేటి, బిజాపురాధిపతి, యూసుఫ్ ఆదిల్షానుడు మడిసెను; రాయలవారు టుపిమ్మట దనయమీరులచే బందీకృతుడైన బహుమనీ సుల్తానుని యతని పదమున పునఃప్రతిష్ఠితుని సేయుటకు గలుబరిగై వై దాడి వెడలెను. ఒకనాడు

కోవెలకొండ రణక్షేత్రమున ప్రవీతులను దోడ్కొని  
 లక్ష్యుల పండితులవారు స్కంధావారమును  
 వచ్చిరి. వారికి దావుసేయుటకై స్వస్థశనొందిన  
 రోగుల స్థితిగతుల నరసి యారోగ్యశాలనుండి వీడి  
 కోలిచ్చి యంపవలసివచ్చెను. కొందఱికింకను  
 విశ్రాంతి యవసరమనియు వారు తమ నెలవు  
 లకుబోయి యచట గొన్నాళ్ళుండి యావల  
 దండును గలిసికొనుట యుక్తమని చెప్పిరి; మఱి  
 కొందఱును వారు సైశ్యమును వెంటసేపొయి  
 చేరవచ్చునని చెప్పి పంపిరి. అందఱును ఆరోగ్య  
 శాలనుండి వెలువడినవిమ్ముట ప్రాణాచార్యులు  
 ప్రోలయస్థితిని విచారించ గడగెను, 'ఏమి ప్రో  
 లయా, ఆరోగ్యమెట్లున్నది?' అని.

'అచార్య స్వాములవారి ఋణమును నేనెట్లు  
 తీర్చుకొనగలనో? నా పాలిటి బ్రహ్మర్షి స్వామి  
 వారు నాకు ప్రాణదానముజేసి పునర్జన్మము గలి  
 గించినారు.'

'నాదేమున్నది, నాయనా? దేవుడిచ్చినగోటె  
 డాత ఆయువు గట్టిగనుండిన వైద్యుడనడయైనను  
 నేర్పరికాగలడు. ఆ యాయువు లేకపోయిన నెట్టి  
 ఘనవైద్యుడైనను నుపయోగహీనుడగును. కాని  
 నీ విషయమున నా పని యందఱొక యెత్తును  
 నగ్రస్తుత్యోకంక యెత్తు ననినట్లయినది.'

'స్వామివారు నెలవిచ్చినట్లు నాస్థితి బహు  
 దుస్తరమైయుండెనని తోడి రోగుల మాటలవలన  
 దెలిసికొంటిని; కాని నేనట్టి మృతినొందకపోవుట  
 కోచసీయము.'

'నీ వ్యాధి దుస్తరమైనదే; కాని నేన్నది  
 వ్యాధిని కూర్చితాడు. ఏలినవారి యాజ్ఞయైనది  
 నీ ప్రాణము నెట్లయిన సురాక్షింపవలయునని. నా  
 వైద్యము వ్యర్థమైన ఏలినవారే మనుకొనెదరో  
 యనుభయమెప్పుడును నన్ను తహతహ పెట్టు  
 చుండెడిది. భగవత్కృపవలన నీకు స్వస్థతగలిగినది.  
 ఏలినవారి యాజ్ఞ నెఱవేర్చగలిగినందుకు సంత  
 సిలుచున్నాడను.'

'అల్పుడగు నీయుంకియమువై నేలిన వారి  
 కంతటి యనుగ్రహము గలిగినదా? ధన్యాత్ముడను.'

'ధన్యాత్ముడవే ప్రోలయా నీవు; కాకున్న  
 స్వామివారు స్వయముగ నెవ్వరి యారోగ్య స్థితి  
 నరయుటకైన నారోగ్యశాలకువిచ్చేసినయన్నారా,  
 వచ్చి యసంబద్ధములను వినయునై చియున్నారా?'

'అసంబద్ధములూ స్వామి? నా నోటినుండి  
 వెలువడినదా?'

'అవును. లేనిది చెప్పుదునా?'

'మన్నింపవలయును స్వామి. నేనేమంటిని?  
 ఏలిన వారెప్పుడు విచ్చేసిరి? నాకీవిషయమేమియు  
 దెలియదు. నా కెవ్వరును దెలుపలేదే?'

'ఎవ్వఱు నెఱుగరు. రాత్రి నిశీథము గావచ్చు  
 చుండినది. నీకు ఆరాత్రి జన్ని ప్రారంభమైనది.  
 నోటికివచ్చినట్లు వదరుచుంటివి. వివరత వాక్యముల  
 నాడుచుంటివి.'

'ఏమంటిని స్వామి?'

'రాయసింహాసనము నెక్కగోలివి.'

'నిజమా స్వామి?'

'రాయలదేవుడు సాక్షి.'

'అయ్యో, యెంతటి యపరాధము, ఎంతటి  
 యపరాధము! ఏలినవారి యాగ్రహమునకు పాల్పె  
 తిని. ఒడలెఱుగకపోయినది.'

'మఱి నీ కా క్షోరిక ఏల కలిగినది?'

'ఎట్లుచెప్పగలను స్వామి? రాయదేవుని నము  
 ఖమున కెట్లు పోగలను? అయ్యో ఎంతటియపరాధ  
 మొనర్చితిని?'

'భయమువలదు. రాయలదేవుడు వెఱ్ఱిమాటలని  
 నవ్వుకొనిరి.'

'వాస్తవమా స్వామి వాస్తవమా? ఏలినవారి  
 పాదములబడి ఊమింపవేడుకొనియెదను. నాకునుజ్ఞ  
 దయచేయుడు.'

'వేగిరపడవలదు. విజయనగరమునకు బోవలయు  
 నని స్వామివారి యాజ్ఞ.'

'సముఖమునకు రామాడదని ఏలినవారి యభి  
 ప్రాయము గాబోలు.'

'కాదు, ప్రోలయా. ఇంటిపట్టున గొన్నాళ్లు  
 విశ్రాంతిని బొందవలయునని.'

\* \* \*  
 'విశదమైనదా కొండమరసయ్యగారు గొడుగు  
 మోపరిశూరుడని' అని యడిగినారు సర్వశిరః  
 ప్రధాన తిమ్మరసయ్యగారు.

'చిత్రము.'

'రాయదేవులవారికిచిత్రజ్ఞతనుకూర్చి మీకింకను  
 సౌఖయము గలదా?'

'విషయ మెఱుగక సౌఖయమందిలిని. గొడుగు  
 మోపరి ఇట్టి డిట్టయని తెలియక అతడు కొంచెగా

డనుకొంటిని. రాయదేవుడు అర్హత నెఱిగియే సత్కరించి నారు.' ధర్మయ్యగా రందుకొని చెప్పినాడు: 'సర్వశిరః ప్రధానులవారు విశదపఱచిన ప్రోలని పరాక్రమ గాఢవలన నతడు శూరుడనుట తెల్లమగుచున్నది. కాని—'

'కాని?'

'అల్పభృత్యుని రాయశీఠ మెక్కించుట నాకు నీతియని తోచదు.'

అంతవఱకు మాటలాడక వినుచుండిన పెద్దన గారు, 'రాయలదేవుని కృత్యము నీతి బాహ్యముని చెప్పరాదు. అనఘా నీ ప్రస్తవమున నని నీల్లిన వీర భటుల యనుపోష్యుల బోతె?' యను నారదుల వారి వాక్యమును వివలేదా? ప్రోలయ కుమారుడు వెంకన్న రాయలవారి ప్రస్తవమున మృతినొందెను కదా. ప్రోలయ రాయలవారి ప్రాణమును సొరక్షించినాడు. ప్రాణదాత కిరాని యర్థ మేదికలదు? కావున రాయలవారి సత్కారము నీతి సమృత మగునుగాని విరుద్ధముగాదు' అని వచించెను.

'బాగు, బాగు; మహాకవి, చక్కగ బల్కితిరి' అని తిమ్మరసయ్యగారు ప్రశంసించి ధర్మయ్యగారి నడిగినారు, 'భృత్యులొనర్చిన సేవకు మెచ్చుకొని సత్కరించు వేళవారి కులగోత్రములను వీలినవారు బరిగణింపవలయునని తమ యభిప్రాయమా ధర్మయ్యగారూ? రాయశీఠము నెక్కిన వారికి గొంచెపు బుద్ధిపుట్టదు. అది విక్రమార్కుని పీఠ మను విషయము మరచితిరా? ఎట్టి యల్పులెక్కినను మహోదార గుణము వారి హృదయమునం దంకురించును.'

'నా యభిప్రాయమదికాదు. అంత స్తుకు దగి సట్లు భృత్యులను సత్కరించుట యుక్తమనియెంచి తిని; కాని మహాకవి పెద్దనగారి వాక్యములవలన నా సంశయము బాసినది. సర్వశిరః ప్రధానులవారి యనుజ్ఞ యైన ధర్మశాసనములను వ్రాయించెదను.'

'ఒక ఊణ మాగుడు, మఱి యొక కార్యము గలదు.'

'చిత్తము.'

'మహాకవి, తమ ఇచ్చయేమి?'

'చిత్తము. సర్వశిరః ప్రధానులవారి యభిప్రాయము దురూహ్యముగ నున్నది.'

'రాయలవారి యాజ్ఞ యైనది, నిరుపహతిస్థులందు లను తమరు కోరినరీతి నేర్పాటు చేయవలయునని.'

'కూ'-యనిన కోటికవులు వత్తురని యంటిరే? ఆకోటిలోని సామాన్యుని కీ గౌరవమేల?'

'తమరు సామాన్యులని యెవ్వరనిరి? రాయలవారి గుణగ్రహణపారీణత యసాధారణ మైనదని విశదపఱచుట కట్టుకొని. గాఢపూసయు జాతి రత్నమును సామాన్యుల దృష్టి కొక్కరీతిని గాన వచ్చినను రత్నపరీక్షకుడు వాని భేదమును గుర్తింప గలిగినట్లు రాయలవారు మముబోంట్లవలెగాక తమ యతిశయమును గ్రహింపగలిగిరి.'

'చిత్తము.'

'మఱి తమ ఇచ్చ?'

'గ్రాసవాసంబులకు వసతి గలిగించిన జాలును.'

'తమ యభిష్టమును డెల్లుమునేయుడు.'

'చిత్తము-పినాకినీతీరమున మహారమణీయమైన కోకటమను-'

'ధర్మయ్యగారూ, కోకటగ్రామమును రాయలదేవుడు మహాకవి పెద్దనగారికి సర్వమాన్యముగా నగ్రహారీకరించి ప్రసాదించి నట్లొక తామ్రశాసనము దయారునేయింపుడు.'

'మఱి?'

'హాలికులైన నేమి యని యడిగితిరే?'

'అవునవును. తమ కిష్టముగలదేని కోకటమున దాము హాలికుగుటకు ఆటొక ముండదు.'

అందఱు నవ్విరి. ధర్మయ్యకొండమరసయ్యులు వెడలిపోయిరి. తిమ్మరసయ్య పెద్దనగారిని కొంత దూరము సాగనంపి వెనుదిరిగిరి.

(సమాప్తం)

